

دہشت گردی کا مقابلہ پوری قوم اپنی یکجہتی سے ہی کر سکتی ہے، افتخار اکبر رندھاوا، سیف یار خان
متحدہ قومی موومنٹ کے وفد کی داتا دربار حاضری قائد تحریک جناب الطاف حسین کی طرف سے چادر چڑھائی۔

لاہور۔۔۔5 جولائی، 2010

اراکین رابطہ کمیٹی سیف یار خان، افتخار اکبر رندھاوا، زونل انچارج شاہین گیلانی، ڈسٹرکٹ انچارج منزل بخاری اور کارکنان نے مزار پر چادر چڑھائی، شہداء کیلئے فاتحہ خوانی کی اور ملک میں امن وامان اور پاکستان کے استحکام کیلئے دعا مانگی اس موقع پر میڈیا سے گفتگو کرتے ہوئے کہا کہ ہم قائد تحریک جناب الطاف حسین کی جانب سے ان کی ہدایت پر حضرت داتا گنجوی کے دربار پر چادر چڑھانے آئے ہیں، انہوں نے کہا کہ آج پاکستان کا سب سے بڑا مسئلہ دہشت گردی کا ہے اور دہشت گردی کا مقابلہ کرنے کیلئے پوری قوم کو ہجوم کی بجائے ایک قوم بن کر یکجہتی سے ان کا مقابلہ کرنا ہوگا ہمارا صبر اور ضبط ہی اس بات کا جواب ہے انہوں نے اہلیان لاہور سے مخاطب ہو کر کہا کہ ہم انہیں خراج تحسین پیش کرتے ہیں کہ انہوں نے حوصلے بلند رکھے اور پہلے سے کئی گنا زیادہ تعداد میں دربار پر حاضری دے رہے ہیں قائد تحریک جناب الطاف حسین نے کئی عرصہ پہلے ان خطرات کی نشاندہی کر دی تھی لیکن کسی نے ان کی باتوں پر دھیان نہ دیا۔

